



கோல்டு
விண்ணருடன்
இந்த
பெரிங்கலை
இனிமையாக
கொண்டாடுவோம்!

Gold Winner
Refined Sunflower Oil

Clear, Light & Non-sticky
Zero Cholesterol
Vitamins A, D, E
Improves Digestion

80 QUALITY CHECKS

Gold Winner
Refined Sunflower Oil

Clear, Light & Non-sticky
Zero Cholesterol
Vitamins A, D, E
Improves Digestion

80 QUALITY CHECKS

Gold Winner

CLEAR & LIGHT ZERO CHOLESTEROL 80 QUALITY CHECKS

Order online: www.kaleesuwari.com



கரூர் கூட்ட நெரிசல் சம்பவம்

புதுடெல்லி சபிஐ அலுவலகத்தில் 7 மணி நேர விசாரணை முடிந்து சென்னை திரும்பினார் விஜய்

மீண்டும் 19-ந் தேதி ஆஜராக சம்மன்

புதுடெல்லி, ஜன. 13- கரூர் கூட்ட நெரிசல் சம்பவம் தொடர்பாக புதுடெல்லி சபிஐ அலுவலகத்தில் ஆஜரான த.வெ.க. தலைவர் விஜய்யிடம் 7 மணி நேர விசாரணை முடிந்த நிலையில் அவர் புதுடெல்லியிலிருந்து சென்னை திரும்பினார். மீண்டும் 19-ந் தேதி ஆஜராக சம்மன் சபிஐ சார்பில் அவருக்கு அனுப்பப்பட்டுள்ளதாக தகவல் வெளியாகி உள்ளது. கடந்த ஆண்டு செப்டம்பர் மாதம் 27ந் தேதி த.வெ.க. தலைவர் விஜய் கரூருக்கு சென்றார். அங்கு பிரச்சார பஸ்சில் நின்று பேசினார். அப்போது ஏற்பட்ட கூட்ட நெரிசலில் சிக்கி மெனக்கை, குழந்தைகள் உள்பட 41 பேர் பலியானார்கள். இந்த சம்பவம் பற்றி விசாரணை நடத்த முன்னாள் நீதிபதி அருணா ஜெகதீசன் தலைமையில் ஒருநபர் விசாரணை ஆணையம் அமைக்கப்பட்டது. மேலும் ஐகோர்ட் உத்தரவின் பேரில் ஐ.ஜி. அஸ்பா காரக் தலைமையில் சிறப்பு புவனாய்வுக்குழுவும் அமைக்கப்பட்டது. இதனை எதிர்த்து தொடரப்பட்ட வழக்கை விசாரித்த சுப்ரீம் கோர்ட் வழக்கு விசாரணையை சி.பி.ஐ.க்கு மாற்றி கடந்த ஆண்டு அக்டோபர் 13ந் தேதி உத்தரவிட்டது. மேலும் சி.பி.ஐ. விசாரணையை கண்காணிக்க முன்னாள் நீதிபதி அஜய் ரத்தோகி தலைமையில் 3 பேர்

கொண்ட குழுவையும் நியமித்தது. கரூரில் பல கடடங்களாக விசாரணை நடந்து வரும் நிலையில் த.வெ.க. 2ம் கட்ட தலைவர்கள் கடந்த மாத இறுதியில் 3 நாள் டெல்லி அழைக்கப்பட்டு விசாரிக்கப்பட்டனர். அவர்களுடன் கரூர் மாவட்ட அதிகாரிகளிடமும் விசாரணை நடத்தப்பட்டது.இந்தநிலையில் கரூர் சம்பவத்தின் பெருங்கூட்டத்துக்கு காரணமான விஜய்யிடம் விசாரிக்க சி.பி.ஐ. அதிகாரிகள் முடிவு செய்து, நேற்று விசாரணைக்கு ஆஜராகுமாறு அவருக்கு சம்மன் அனுப்பப்பட்டது. இதைப்போல போலீஸ் உயர் அதிகாரிகள் சிலருக்கும் சி.பி.ஐ. அதிகாரிகள் சம்மன் அனுப்பி இருந்தனர்.இந்த சம்மன் தொடர்பாக வக்கீல்கள் மூலம் பதில் தெரிவிக்கலாமா? என த.வெ.க. நிர்வாகிகள் சி.பி.ஐ. அதிகாரிகளிடம் கேட்டனர். ஆனால் விஜய் நேரில் வர வேண்டும் என அதிகாரிகள் கண்டிப்பாக தெரிவித்தனர்.7 மணி நேர விசாரணை இதனைத்தொடர்ந்து விசாரணைக்கு ஆஜர் ஆவதற்காக விஜய் தனி விமானம் மூலமாக நேற்று காலை 7 மணிக்கு சென்னையில் இருந்து புறப்பட்டார். அவருடன் ஆதல் அரிஜனா உள்ளிட்டோரும் சென்றனர். இந்த விமானம் காலை 10 மணி அளவில் டெல்லி வந்தடைந்தது. அங்கிருந்து சி.பி.ஐ. அலுவலகத்துக்கு

விஜய் காரில் புறப்பட்டார். காலை 11.30 மணி அளவில் லோதி ரோடு பகுதியில் உள்ள சி.பி.ஐ. அலுவலகத்துக்கு சென்றார்.உள்ளே சென்ற அவர் முதலில் ஊழல் தடுப்பு பிரிவு அலுவலகத்தில் காத்திருக்க வைக்கப்பட்டார். சிறுதுநேரம் கழித்து விசாரணைக்குழு முன் அவரை அழைத்துச் சென்றுள்ளனர். மதிய உணவு இடையேவைக்கு அவர் வெளியே விடப்படவில்லை. அவருக்காக வெளியில் இருந்து உணவு கொண்டு செல்லப்பட்டது. பலத்த எதிர்பார்ப்புக்கு இடையே மாலை 6.30 மணிக்கு விசாரணை முடிந்து விஜய் வெளியே வந்தார். அவரிடம் சுமார் 7 மணி நேரம் விசாரணை நடத்தப்பட்டு உள்ளது.

விஜயை 2வது நாளாக இன்று விசாரணைக்கு வருமாறு சி.பி.ஐ. அதிகாரிகள் கேட்டுள்ளனர். ஆனால் பொங்கல் பண்டிகையை காரணம் காட்டி, பொங்கலுக்கு பிறகு விசாரணையை தொடருமாறு விஜய் தரப்பில் கேட்கப்பட்டது. அதற்கு சி.பி.ஐ. அதிகாரிகள் சம்மதித்து உள்ளனர். இந்தநிலையில், சி.பி.ஐ. முதற்கட்ட விசாரணை முடிந்து டெல்லியில் இருந்து சென்னைக்கு விஜய் புறப்பட்டார். வருகிற 19ந் தேதி மீண்டும் விசாரணைக்கு ஆஜராக விஜய்க்கு சி.பி.ஐ. சம்மன் அனுப்பி உள்ளதாக தகவல் வெளியாகி உள்ளது.

தங்கம் - ரூ.1,05,360: வெள்ளி - ரூ.2.92 லட்சம்

சென்னை, ஜன. 13- தங்கம் மற்றும் வெள்ளி விலை அதிரடியாக உயர்ந்து வரலாறு காணாத வகையில் உச்சம் தொட்டு வருகிறது. தங்கம் விலை நேற்று ரூ.220 உயர்ந்து கிராம் ரூ.13 ஆயிரத்து 120 க்கும், சவரனுக்கு ரூ.1,760 உயர்ந்து ரூ.1 லட்சத்து 4 ஆயிரத்து 960க்கும் விற்பனை செய்யப்பட்டது. இந்தநிலையில் இன்று தங்கம் விலை அதிரடியாக உயர்ந்து, வரலாறு காணாத புதிய உச்சத்தை பதிவு செய்துள்ளது. அதன்படி சென்னையில் ஆபரணத்தகத்தின் விலை சவரனுக்கு ரூ.400 அதிகரித்து ஒரு சவரன் ரூ.1,05,360க்கு விற்பனை செய்யப்படுகிறது. கிராமுக்கு ரூ.50 அதிகரித்து ஒரு கிராம் ரூ.13,170க்கு விற்பனை செய்யப்பட்டு வருகிறது. வெள்ளி விலையும் தங்கத்தை போலவே தொடர்ந்து அதிகரித்து உச்சத்தை எட்டியுள்ளது. நேற்று முன்தினம் ஒரு கிராம் வெள்ளி ரூ.275 ஆகவும், கிலோ ரூ.2 லட்சத்து 75 ஆயிரம் ஆகவும் இருந்தது. இது நேற்று ரூ.12 அதிகரித்து கிராம் ரூ.287 ஆகவும், கிலோவுக்கு ரூ.12 ஆயிரம் உயர்ந்து ஒரு கிலோ ரூ.2 லட்சத்து 87 ஆயிரமாகவும் இருந்தது. இன்று ஒரு கிலோ வெள்ளி ரூ.5,000 அதிகரித்து ரூ.2,92,000க்கும், கிராமுக்கு ரூ.5 அதிகரித்து ஒரு கிராம் ரூ.292க்கும் விற்பனையானது. வெள்ளி கடந்த 3ந் தேதி ஒரு கிலோ ரூ.2 லட்சத்து 57 ஆயிரத்துக்கு விற்கப்பட்டது. இது கடந்த 11 நாட்களில் மட்டும் ரூ.35 ஆயிரம் உயர்ந்துள்ளது.

10 விருதுகள் பெறுவோர்: ஸ்டாலின் அறிவிப்பு...

(1-ம் பக்கத் தொடர்ச்சி)

திரைப்படப் பாடல்களை எழுதிய பாடலாசிரியர், மரபுக்கவிதை, புதுக்கவிதை மற்றும் நவீனக் கவிதை என அனைத்திலும் சிறந்து விளங்கி வருகிறார். கவிஞர், எழுத்தாளர், பாடலாசிரியர், பத்திரிகையாளர் எனப் பன்முக ஆற்றல் கொண்டவர் இவர். மனப்பத்தாயம், பஞ்சாமை, தெப்பக்கட்டை, நொண்டிக்காவடி, நெருவாசகம், அந்நியர்கள் உள்ளே வரலாம், மராமத்து, முனியாண்டி விலாஸ், பாத்தாளக் கொலுசு ஆகிய கவிதைத் தொகுப்புகளை வெளியிட்டுள்ளார். நேற்றைய காற்று, ஒன்று, நடுக்கடல் தனிக்கடல், நாளொருவன் மட்டிலும், இடம் போருள் இசை, ஒரு பாட்டு கொஞ்சம் பின்னணி ஆகிய கட்டுரைத் தொகுப்புகளை வெளியிட்டுள்ளார். இவரது திரைப்படப் பாடல்கள் இரண்டு தொகுதிகளாக வெளியாகி உள்ளது.

தமிழ்த் தேசநல் திரு.வி.க. விருது

சிறந்த தமிழ் எழுத்தாளர் ஒருவருக்குத் தமிழ்த்தென்றல் திரு. வி.க. விருது 1979ஆம் ஆண்டு முதல் வழங்கப்பெற்று வருகிறது. இவ்வரை 46 அறிஞர்களுக்கு இவ்விருது வழங்கப்பட்டுள்ளது. இவ்வரிசையில் 2025ஆம் ஆண்டுக்கான விருது முதுமுனைவர் வெ.இறையன்புக்கு வழங்கப்படுகிறது. எழுத்தாளர், பேச்சாளர்,

கல்வியாளர், சமூக ஆர்வலர் மற்றும் தன்னம்பிக்கைச் சொற்பொழிவாளர் எனப் பன்முகங்களில் ஈடுபாட்டுடன் இயங்கித் தமிழ்நாடு அரசின் தலைமைச் செயலாளராகச் செயலாற்றிப் பணி நிறைவு பெற்றவர் வெ.இறையன்பு. அறம் சார்ந்த வாழ்க்கையை வலியுறுத்தி இவர் ஆற்றும் உரைகள் பலரையும் பன்படுத்தி வருகிறது. பேச்சாற்றலைப் போலவே எழுத்தாற்றலும் நிரம்பப் பெற்றவர். போட்டித் தேர்வுக்குப் படிப்பவர்கள் இவரை முன்மாதிரியாகக் கொள்கிறார்கள். இலக்கியத்தில் மேலானமை, படிப்பது சுகமே, சாகா வரம், ஏழாவது அறிவு, ஐ.ஏ.எஸ். வெற்றிப் படிக்கட்டுகள், ஓடும் நதியின் ஓசை (2 பாகம்), வரலாறு உணர்த்தும் அறம், வாழ்க்கையே ஒரு வழிபாடு ஆகியவை இவரது புகழ்பெற்ற நூல்கள் ஆகும். நூற்றுக்கும் மேற்பட்ட அவரது நூல்கள் வெளியாகி உள்ளன. அறிவுக்கடலாக இருக்கும் முதுமுனைவர் வெ. இறையன்பு இந்த ஆண்டுக்கான திரு.வி.க. விருதுக்குத் தேர்வு செய்யப்பட்டுள்ளார்.

முத்தமிழ்க் காவலர் கி.ஆ.பெ. விசுவநாதம் விருது சிறந்த தமிழறிஞர் ஒருவருக்கு முத்தமிழ்க் காவலர் கி.ஆ.பெ. விசுவநாதம் விருது 2000ஆம் ஆண்டு முதல் வழங்கப்பட்டு வருகிறது. இதுகாறும் 23 அறிஞர்களுக்கு இவ்விருது வழங்கப்பட்டுள்ளது.

இவ்வரிசையில் 2025ஆம் ஆண்டுக்கான விருது முனைவர் சு.செல்லப்பாவுக்கு வழங்கப்படுகிறது. இவர் திருநெல்வேலி நகர இந்து தொடக்கப் பள்ளியில் 1967 இல் தலைமையாசிரியராகப் பொறுப்பேற்றார். மாணவர்களுக்குக் கல்வி பயிற்றுவிப்பு பற்றித் தனிவழி களைக் கண்டுபிடித்து முறைகளைக் கையாண்டு பாடங்களைப் புதுமையான முறையில் நடத்தியவர்.

முத்தமிழறிஞர் கலைஞர் விருது முத்தமிழறிஞர் கலைஞரின் தமிழ்த் தொண்டினைப் பேற்றும்வகையில் முத்தமிழறிஞர் கலைஞர் அடியொற்றி தமிழுக்குத் தொண்டாற்றும் ஒருவருக்கு வழங்கும் வகையில் “முத்தமிழறிஞர்கலைஞர் விருது” 2024 இல் தோற்றுவிக்கப்பட்டது. 2025ஆம் ஆண்டுக்கான இவ்விருது, விடுதலை விரும்பிக்கு வழங்கப்படுகிறது.

விடுதலை விரும்பி. எழுத்தாளர், பேச்சாளர், பத்திரிகையாளர், ஆய்வாளர் எனப் பன்முக ஆற்றல் கொண்டவர் இவர். தமிழிலும் ஆங்கிலத்திலும் மணிக்கணக்கில் பேச்சுக்கூடியவர். மாநிலங்களவையில் அவரது வாதங்கள் பல்வேறு மாநிலத்தவரை ஈர்க்கும் வகையில் அமைந்திருந்தது.

ரூ.5 லட்சம், தங்கப்பதக்கம்

விருது பெறும் விருதாளர்கள் ஒவ்வொருவருக்கும் விருதுத் தொகையாக ரூபாய் ஐந்து இலட்சம், ஒரு சவரன் தங்கப்பதக்கம், தகுதியுரை வழங்கியும் பொன்னாடை அணிவித்தும் சிறப்பிக்கப் பெறுவார்கள். மேற்குறிப்பிட்ட விருதுகள் முதலமைச்சர் மு.க.ஸ்டாலினின் திருக்கரங்காளால் திருவள்ளூர் திருநாள் (16.1.2026) அன்று விருதாளர்களுக்கு வழங்கிச் சிறப்பிக்கப்படும்.



ரூ.80 கோடியே 62 லட்சம் செலவில்

கால்நடை தீவன உற்பத்தி ஆலை, 5 ஆய்வுக்கூடம் உள்பட முடிவுற்ற 8 பணிகள்: ஸ்டாலின் திறந்தார்

சென்னை, ஜன.13- முதலமைச்சர் மு.க. ஸ்டாலின், இன்று தலைமைச் செயலகத்தில், பால்வளத் துறையின் கீழ், தமிழ்நாடு பால் உற்பத்தியாளர்கள் கூட்டுறவு இணையத்தின் சார்பில் 80 கோடியே 62 லட்சம் ரூபாய் செலவில் கால்நடை தீவன உற்பத்தி ஆலை, ஊறுகாய்புல் தீவன கட்டுகள் உற்பத்தி ஆலை, நொதியூட்டப்பட்ட பால் உப்பொருட்கள் தயாரிக்கும் தொழிற்சாலை, 5 நுண்ணுயிரியல் ஆய்வுக் கூடங்கள் ஆகிய 8 முடிவுற்ற பணிகளை திறந்து வைத்தார்.

பால் உற்பத்தியாளர்களுக்கு தரமான கால்நடை தீவன தேவையை பூர்த்தி செய்து பால் உற்பத்தியை அதிகரிக்கவும், தற்போது அதிகரித்து வரும் கால்நடை தீவன தேவையை பூர்த்தி செய்யும் வகையிலும், தஞ்சாவூர் மாவட்டம், புதுக்குடியில் நபாநடு ஊரக உட்கட்டமைப்பு வளர்ச்சி நிதியின் கீழ் 50 கோடி ரூபாய் செலவில் நாளொன்றுக்கு

300 மெட்ரிக் டன் உற்பத்தி திறன் கொண்ட கால்நடை தீவன உற்பத்தி ஆலை; கோடை மற்றும் வறட்சிகாலங்களில் கால்நடைகளுக்கு வருடம் முழுவதும் தரமான பசுந்தீவன தேவையை பூர்த்தி செய்யும் வகையில் ஈரோடு மாவட்டம், சத்தியமங்கலத்தில் சிறப்பு பகுதி வளர்ச்சி திட்ட நிதியின் கீழ் 6.72 கோடி ரூபாய் செலவில் நாளொன்றுக்கு 25 மெட்ரிக் டன் உற்பத்தி திறன் கொண்ட ஊறுகாய்புல் தீவன கட்டுகள் உற்பத்தி ஆலை;

ஆவின் விற்பனை அதிகரிக்கவும், நுகர்வோர்களின் தேவையை பூர்த்தி செய்யும் வகையிலும் திருச்சி மாவட்ட கூட்டுறவு பால் உற்பத்தியாளர்கள் ஒன்றியத்தில் 21.57 கோடி ரூபாய் செலவில் நாளொன்றுக்கு 6,000 லிட்டர் ஐஸ்கிரீம் தயாரிக்கும் தொழிற்சாலை மற்றும் 10,000 லிட்டர் நொதியூட்டப்பட்ட பால் உப்பொருட்கள் தயாரிக்கும் தொழிற்சாலை;

பாலின் தரத்தினை உறுதி செய்யும் வகையில் திருவண்ணாமலை, கடலூர், கரூர், தருமபுரி மற்றும் கோயம்புத்தூர் ஆகிய மாவட்ட கூட்டுறவு பால் உற்பத்தியாளர்கள் ஒன்றியங்களில் 2.33 கோடி ரூபாய் செலவில் கட்டப்பட்டுள்ள நுண்ணுயிரியல் ஆய்வு கூடங்கள்;

என மொத்தம் 80.62 கோடி ரூபாய் செலவில் 8 முடிவுற்ற திறந்து வைத்தார். முதலமைச்சர் இந்தநிகழ்ச்சியில், துணை முதலமைச்சர் உதயநிதி ஸ்டாலின், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, பால்வளத்துறை அமைச்சர் த.மனோ தங்கராஜ், தலைமைச் செயலாளர் நா. முருகானந்தம், பால்வளத்துறை செயலாளர் என்.சுப்பையன், பால்வளத்துறை ஆணையர் அ.ஜான் லூயிஸ், இணை நிர்வாக இயக்குநர் ச.கவிதா மற்றும் அரசு உயர் அலுவலர்கள் கலந்து கொண்டார்கள்.

சத்தியமங்கலம் அருகே நாட்டு வெடியை கடித்த குட்டி யானை உயிரிழப்பு: தொழிலாளி கைது

ஈரோடு மாவட்டம் சத்தியமங்கலம் புலிகள் காப்பகம் கடம்பூர் வனச்சரக்குத்துக்குப்பட்ட குத்தியாலத்தூர் வனப்பகுதியில் கடம்பூர் வனச்சரக வனப்பணியாளர்கள் கடந்த 10 ந்தேதி ரோந்து பணியில் ஈடுபட்டு இருந்தனர். அப்போது குட்டி யானை ஒன்று இறந்து கிடந்தது.

இது குறித்து கடம்பூர் வனச்சரக அலுவலர் சிவசங்கரனுக்கு தகவல் கொடுத்தனர். அதைத்தொடர்ந்து அவர் வனக்கால்நடை உதவி டாக்டர் சதாசிவத்துடன் அங்கு சென்றார். பின்னர் கால்நடை டாக்டர், இறந்து கிடந்த குட்டி யானைக்கு சம்பவ இடத்திலேயே பிதேத பரிசோதனை



செய்தார். இதில் அவுட்டுக்காய் (நாட்டு வெடி) வெடித்ததில் 1½ வயது பெண் குட்டி யானை இறந்து தெரியவந்தது. தொடர்ந்து யானையின் உடல் மற்ற விலங்குகளுக்கு உணவாக இடக்கேயே விடப்பட்டது.

இந்த சம்பவம் குறித்து வனத்துறையினர் விசாரணை நடத்தினர்.

விசாரணையில், ‘கடம்பூர் அருகே உள்ள தென்னாடு பகுதியை சேர்ந்த விவசாயியான காளிமுத்து (வயது 43) என்பவர் வனவிலங்குகளை வேட்டையாடி வந்துள்ளார். அதேபோல் அவர் சம்பவத்தன்று விலங்குகளை வேட்டையாட வைத்த நாட்டு வெடியை கடித்த குட்டி யானை உயிரிழந்தது’ என்பது தெரியவந்தது.

இதுகுறித்து போள்கார் வழக்குப்பதிவு செய்து காளிமுத்துவை கைது செய்தனர். இதுதொடர்பாக தனிப்படை அமைத்து மேலும் ஒருவரை வனத்துறையினர் தேடி வருகின்றனர்.

NAME CHANGE

I, TAJNISHA BEGUM W/O.JALALUDEEN , DOB: 03/01/1978, RESIDING AT OLD NO 34, NEW NO 26, BUDDISAHIB STREET, MASKAN CHAYADI, CHENNAI-600001.SHALL HENCE FORTH BE KNOWN AS TAJ NISHA M.

பெயர் மாற்றம்

OLD NAME : SUR NAME : JAYARAJ GIVEN NAME : SANTHIYAGU FRANCISPRASAD பிறந்த தேதி : 11/03/1966 குடியிருப்பு முகவரி: எண். 304, 4வது நேரு குறுக்கு தெரு, உயர்வீதிவார் நகர், நீளாங்கரை, சென்னை, தமிழ்நாடு- 600 041 என்ற முகவரியில் வசிக்கும் நான் இனி

NEW NAME: SUR NAME : JAYARAJ GIVEN NAME : PRASAD என்று அழைக்கப்படுகிறேன்.

SANTHIYAGU FRANCISPRASAD JAYARAJ

IX ASST JUDGE IN THE CITY CIVIL COURT AT CHENNAI E.P.NO.1635 of 2025 In OS NO.5668 of 2022 N.Ramachandran ..Petitioner/DH -VS-

1. M/s.New Stanly Cafe, Rep. by its Prop C.P.Sivaraman 2. Chella Perumal ..Respondents/JDs To 1. M/s.New Stanly Cafe, Rep. by its Prop C.P.Sivaraman, S/O Appunni, Old No.149, New No.5, Ground floor, Pedariyar Koil Street, Chennai-01 2. Chella Perumal, S/O Nalla Thambi, Old No.149, New No.5, Ground floor, Pedariyar Koil Street, Chennai-01 Please take notice that in the above Execution Petition (EP) filed by the Petitioner/Decree Holder against both of you for Attachment of Movables his Honour the Hon'ble IX Asst Judge, City Civil Court, Chennai, ordered fresh notice to you returnable by 19.2.2026 at 10:30 am. Therefore, you are hereby required to be present before the above court on 19.2.2026 at 10:30 am either in person or through your Advocate failing which the above case will be decided set ex-parte.

D.N.DHURGASHA Advocate for Petr/DH

SHIRAM FINANCE LIMITED				
VECHILE FOR SALE				
S.NO.	VEH.NO	MAKE	MODEL	YEAR OF MODEL
1.	TN02AU2410	MAHINDRA	MAHINDRA XYLO-P	2012
CONTACT PERSONS: 8667574084 , 9789870010				

கோட்டக் மஹிந்திரா பேங்க் லிமிடெட்
பதிவு அலுவலகம்: 27B/C, C27, G பிளக், பத்தரா குரில் கம்ப்ளக்ஸ், பத்தரா (கி), (முனைப் - 400 051. காப்போட் அலுவலகம்: கோட்டக் இன்ஃபிளிட், பில்டு எண்.21, இன்ஃபிளிட் பாரக், ஜெனரல் ஏகே கதையா மாரக், மல்டி (கி), முனைப் - 400 097. www.kotak.com

ஏல் அறிவிப்பு					
தேதி : 23-01-2026 நேரம் : காலை 11.00 மணி இடம் : அந்தந்த வங்கி வளாகம்					
App/Ipac	பாட்டி பெயர்	மாநிலம்	இடம்	துணை இடம்	மொத்த ஏல்
GLN4176140	எம் முகமது ஷபீர்	தமிழ்நாடு	சென்னை	அடையாறு	156.25
GLN3766857	திபா என்	தமிழ்நாடு	சென்னை	அண்ணாநகர்	155.68
GLN3590271	வி நத்தகுமார்	தமிழ்நாடு	சென்னை	அண்ணாநகர்	164.42
GLN4113680	சத்தோஷ் விஜயன்	தமிழ்நாடு	சென்னை	அசோகநகர்	25.22
GLN4128876	சத்தீசுமார் ரமணி	தமிழ்நாடு	கேயம்புத்தூர்	அவினாசி சாலை	24.5
GLN4158710	சத்யா ராகேஷ்தர்	தமிழ்நாடு	கோயம்புத்தூர்	அவினாசி சாலை	24.5
GLN4100835	தினேஷ்ராஜ் நகராஜன்	தமிழ்நாடு	சேலம்	ஒருர்	20.4
GLN4099346	கார்த்திக் எம்	தமிழ்நாடு	கோயம்புத்தூர்	காய்கேயம் சாலை	140
GLN3869463	ரமேஷ் மாரியப்பன்	தமிழ்நாடு	கோயம்புத்தூர்	காய்கேயம் சாலை	16.2
GLN4155645	கேவரத்தன் வி	தமிழ்நாடு	சென்னை	கோடம்பாக்கம்	32.62
GLN3730052	சௌந்தர பாலையன் பாண்டு	தமிழ்நாடு	சென்னை	மடிப்பாக்கம்	16
GLN4079562	கீர்த்தனா வி	தமிழ்நாடு	சென்னை	தாண்டிமங்கன்	77.2
GLN4166470	உமா ஆர்	தமிழ்நாடு	சென்னை	தாண்டிமங்கன்	186.9
GLN4051840	ஜனகன் எப்	தமிழ்நாடு	சென்னை	பேரூர்	97.76
GLN3948722	பரமேஸ்வரன் .	தமிழ்நாடு	சென்னை	பேரூர்	13.4
GLN4095902	தெஸத் கேயம்மன் தநை முகமது	தமிழ்நாடு	சென்னை	சேலையூர்	20.3
GLN4135900	சரதாஜ் ஜி	தமிழ்நாடு	சென்னை	சேலையூர்	53.3
GLN4120440	எம் மோகனத்தேரம்	தமிழ்நாடு	கோயம்புத்தூர்	திருப்பூர்	199.4
GLN4144420	ரமேஷ் ஆர்	தமிழ்நாடு	சென்னை	திருவெற்றியூர்	70.6
GLN4071903	பிரதீப் கே	தமிழ்நாடு	சென்னை	தி. நகர்	63.01
GLN4175881	எம் முகமது ஷபீர்	தமிழ்நாடு	சென்னை	மேன்கோரி	232.9
GLN4137844	பால்கன் வி	தமிழ்நாடு	சென்னை	வேலூர்	23.2
GLN3591123	வினோது குமார் அசோகன்	தமிழ்நாடு	சென்னை	வேலூர்	67.4
GLN4119671	விக்கேஷ் எஸ்	தமிழ்நாடு	சென்னை	வில்லிவாக்கம்	15.74
GLN4172503	விக்கேஷ் எஸ்	தமிழ்நாடு	சென்னை	வில்லிவாக்கம்	8.18

சுய அடையாள அட்டையின் ஒரு நகல், கைமுழுத்து மற்றும் முகவரி அத்தாட்சி மற்றும் அண்மையில் எடுக்கப்பட்ட இரண்டு புகைப்படம் ஆகியவற்றை சரி பார்க்க வழங்கிட வேண்டும் என்று லைதார்கள் கேட்டுக் கொள்ளப்படுகிறார்கள். லைதார்களுக்கு எந்தவித அறிவிப்பும் இன்றி ஏலம் நடைபெறும் இடம்/தேதி/தேர்தல் மாற்றியமைக்க, ஏலத்தை ரத்து செய்ய வாங்கிக் உரிமை உண்டு. ஏல் நடைமுறைகளுக்கான கட்டணங்களை வாடிக்கையாளர் கணக்கில் பற்று வைக்கப்படும். ஏலத்தில் கிடைக்கும் தொகையானது கணக்கில் ஜெனரல் கேயமடி தொகைக்கு போதிய அளவில் இல்லாதபட்சத்தில் மீதி உடன் தொகையை வாடிக்கையாளரிடமிருந்து பெற வாங்கிக் உரிமை உள்ளது. மேலும் ஏலம் குறித்த விதிமுறை திபந்தனைகளை அறிந்து கொள்ள கீழ்க்கண்ட தபர நீங்கல் தொடர்பு கொள்ளுங்கள்.

திரு. என். செத்தித் முருகன் கோட்டக் மஹிந்திரா பேங்க் லிமிடெட் தொலைபேசி : 8665820823

5 ஆண்டில் செய்த நலத்திட்டங்கள்: ஸ்டாலினை நேரில் சந்தித்து விவசாய சங்கத் தலைவர்கள் நன்றி

பொங்கல் நல்வாழ்த்துகளையுடன்
இச்சந்திப்பின்போது தெரிவித்துக்
கொண்டனர்.

அப்போது, முதலமைச்சரும்
விவசாய சங்க நிருவாகிகளுக்கு
தன்னுடைய பொங்கல்
நல் வாழ்த்துகளை
தெரிவித்துக்கொண்டார்.

இச்சந்திப்பில், தமிழ்நாடு விவசாய
சங்கத்தினர் கூட்டு இயக்கத்தின்
தலைவர் வெ. தனபாலன், காவிரி
விவசாயிகள் பாதுகாப்பு
தலைவர் மு.சோன், தென்னிந்திய
நதிகள் இயக்கத் தலைவர்
பி.அய்யாக்கண்ணு, விவசாயிகள் நலச்
சங்கத் தலைவர் எம்.வெங்கடேசன்
காணி உழவர் உற்பத்தியாளர்
நிறுவனத்தின் தலைவர் பிரகாஷ்
சுப்பிரமணியம் உழவர் பெருந்தலைவர்
விவசாயிகள் சங்க தலைவர் கே.எம்
வெங்கடேசன், கரும்பு விவசாயிகள்
சங்கத்தலைவர் இராஜேந்திரன் உட்பட
பல்வேறு விவசாய சங்க தலைவர்கள்
நிருவாகிகள் கலந்துகொண்டனர்.

இந்நிகழ்வின்போது, நகராட்சி
நிருவாகத் துறை அமைச்சர் கே.என்
நேரு, வேளாண்மை உழவர்
நலத்துறை அமைச்சர் எம்.ஆர்.
கே. பன்னீர்செல்வம், சட்டமன்ற
உறுப்பினர் ந.எழிலன், வேளாண்மை
உற்பத்தி ஆய்வுகள் மற்றும் அரசு
செயலாளர் வ.தட்சிணாமூர்த்தி
மற்றும் அரசு உயர் அலுவலர்கள்
உடனிருந்தனர்.

குறிய சக்தி பம்புசெட்:
ரூ. 80 கோடி மானியம்:
 (குறிய சக்தி பம்புசெட்டுகள் திட்டத்தின் கீழ் ரூ. 80 கோடி மானியம், 8,371 கி.மீ. சி மற்றும் 45 காவ்வாய் வாய்க்கால்கள் தூவாரப்பட்டுள்ளது, முதலமைச்சரின் உழவந்நல சேவை வையத்தின் மூலம் ரூ.91 கோடி வங்கி கடன் உதவிகள் போன்ற பல்வேறு திட்டங்களை வேளாண் பருமக்களின் நல்வாழ்விற்ாக சீரிய முறையில் செயல்படுத்திவரும் முதலமைச்சர் மு.க. ஸ்டாலினுக்கு, பல்வேறு விவசாய அமைப்புகள் சார்ந்த தலைவர்கள் மற்றும் திருவாரங்கு தங்களது நெஞ்சாங்கு நன்றியினையும)

P.Gnanaprakasam,
Plaintiff Party in Person
AP 86, 7th Street, AF Block,
13th Main Road, Anna Nagar, Chennai-40.

O.S.No.1010/2023	D. Mohanakalshmi W/o Deepakkumar	...Plaintiff	D. Mohanakalshmi W/o Deepakkumar VS 1.Mrs. V.Rekha 2.Mrs. V.Manjula ...Defendants To Be the 1st Defendant Address D/o Mrs. V.Rekha, W/o Mr. Rajachandran D/o S.S.Vijayakumar W-39, 1st Avenue, Park Road, Annanager west extension, Chennai-600101.
Take Notice that the above case filed by the plaintiff as against you is posted on 17/02/2026 at your appearance.	Hereby you are requested to appear in person or through pleader before the Hon'ble Subordinate court at Ambattur on 17.02.2026 at 10.30 am failing which the matter will be heard and decided in your absence.	K.Kumaresan Counsel for plaintiffs	...Defendants To Be the 1st Defendant Address D/o Mrs. V.Rekha, W/o Mr. Rajachandran D/o S.S.Vijayakumar W-39, 1st Avenue, Park Road, Annanager west extension, Chennai-600101. Take Notice that the above case filed by the plaintiff as against you is posted on 17/02/2026 at your appearance. Hereby you are requested to appear in person or through pleader before the Hon'ble Subordinate court at Ambattur on 17.02.2026 at 10.30 am failing which the matter will be heard and decided in your absence. K.Kumaresan Counsel for plaintiffs

இந்தியா—ஜெர்மனி இடையே 19 ஒப்பந்தங்கள் கையெழுத்து

ஜெர்மனி பல்கலைக்கழகங்கள் இந்தியாவில் வளாகங்களை நிறுவ பிரதமர் மோடி அழைப்பு

ஆமதாபாத், ஜன.13
குஜராத்தில் பிரதமர் மோடி, ஜெர்மனி நாட்டு பிரதமரை சந்தித்து பேசினார். அப்போது இரு நாடுகளுக்கு இடையே 19 ஒப்பந்தங்கள் கையெழுத்தானது.

ஜெர்மனி பல்கலைக்கழகங்கள், இந்தியாவில் தங்களது வளாகங்களை திறக்குமாறு பிரதமர் மோடி அழைப்பு விடுத்தார்.

ஜெர்மனியின் புதிய பிரதமராக தேர்ந்தெடுக்கப்பட்டுள்ள பிபெர்டிக் மெர்ஸ், 2 நாட்கள் பயணமாக நேற்று குஜராத் மாநிலம் ஆமதாபாத்துக்கு வந்தார். ஆசிய கண்டத்துக்கு வருவது இதுவே முதல்முறை ஆகும்.

பிரதமர் மோடி—ஜெர்மனி பிரதமர் மெர்ஸ் இடையே பேச்சுவார்த்தை நடந்தது. ஒட்டுமொத்த இருதரப்பு உறவை விரிவுபடுத்துவது பற்றி பேசினர். ரஷியா—உக்ரைன் போர், காசா நிலவரம் மற்றும் இதர சர்வதேச சவால்கள் பற்றி விவாதித்தனர்.

அனைத்து பிரச்சினைகளுக்கும் அமைதி தீர்வு காண்பதை இந்தியா எப்போதும் ஆதரித்து வருவதாக பிரதமர் தெரிவித்தார். உயர்கல்வி துறையில் ஒத்துழைப்புக்கான விரிவான செயல்திட்டம் வகுக்கப்பட்டது.

ஜெர்மனி பல்கலைக்கழகங்கள், இந்தியாவில் தங்களது வளாகங்களை திறக்குமாறு பிரதமர் மோடி அழைப்பு விடுத்தார்.

இந்தியக் குடிமக்களுக்கு விசா இல்லாத பயண வசதியை அறிவித்ததற்காக அதிபர் மெர்ஸுக்கு எனது நன்றியைத் தெரிவித்துக் கொள்கிறேன்.

கூட்டறிக்கை

தொடர்ந்து இரு நாடுகளுக்கு இடையே கூட்டறிக்கை வெளியிடப்பட்டது.

அதில், ஐ.நா.வால் தடை செய்யப்பட்ட பயங்கரவாத மற்றும் பயங்கரவாத அமைப்புகளுக்கு எதிரான ஒத்துழைப்பை வலுப்படுத்த இரு நாடுகளும் உறுதி பூண்டிருள்ளன. பயங்கரவாதிகளின் புகலிடம் மற்றும் உள்கட்டமைப்புகளை அழிப்பதற்கு அனைத்து நாடுகளும் பணியாற்ற வேண்டும். சர்வதேச சட்டங்களின்படி பயங்கரவாத அமைப்புகளுக்கு நிதியுதவி செய்வது உள்ளிட்ட அனைத்தையும் நிறுத்த வேண்டும் எனத் தெரிவிக்கப்பட்டு உள்ளது.

மேலும், இந்த கூட்டறிக்கையில், பஹல்காம் பயங்கரவாத தாக்குதல் மற்றும் டில்லி செங்கோட்டை



அருகே நடந்த தற்கொலைப்படை தாக்குதல் சம்பவங்களுக்கு கண்டனம் தெரிவிக்கப்பட்டுள்ளதுடன், இந்தோ பசிபிக் பிராந்தியத்தில் தடையற்ற மற்றும் சுதந்திரமானதாக இருக்க வேண்டும் என வலியுறுத்தி உள்ளனர். மேலும், இந்த கூட்டறிக்கையில், இந்தியா மத்திய கிழக்கு ஐரோப்பிய இடையிலான பொருளாதார வழித்தடம், உக்ரைன் விலகாரம், காசா அமைதி திட்டம், பருவநிலை மாற்றம் தொடர்பாகவும் குறிப்பிடப்பட்டுள்ளது.

பிரதமர் மோடி அறிக்கை

இந்த சந்திப்பு தொடர்பாக பிரதமர் மோடி வெளியிட்ட அறிக்கையில் கூறியுள்ளதாவது:

ஆமதாபாத்தில் ஜெர்மன் அதிபர் பிரெட்ரிக் மெர்ஸை வரவேற்றது மகிழ்ச்சி அளிக்கிறது. அவரது இந்திய வருகை, இந்தியா—ஜெர்மனி இடையிலான உறவில் புதிய உத்வேகத்தை ஏற்படுத்தி உள்ளது. ஆசியாவில் தனது முதல் பயணத்திற்கான இடமாக அவர் நமது நாட்டை தேர்வு செய்ததில் இந்தியா பெருமை கொள்கிறது. இது வலுவான இந்தியா—ஜெர்மனி உறவுகளுக்கான அவரது தனிப்பட்ட அர்ப்பணிப்பை பிரதிபலிக்கிறது.

பாதுகாப்பு, விண்வெளி மற்றும் பிற முக்கியமான வளர்ந்துவரும் தோழில் நுட்பங்களில் ஒத்துழைப்புடன் நமது உறவை அடுத்த கட்டத்திற்கு கொண்டு செல்வதற்கு நாங்கள் ஒப்புக்கொண்டோம். காலநிலை நடவடிக்கை, நம்பகமான மற்றும் மீள்தன்மை

கொண்ட விநியோக சங்கிலி திறன் மேம்பாடு மற்றும் கல்வி குறித்தும் விவாதித்தோம்.

இவ்வாறு பிரதமர் மோடி கூறியுள்ளார்.

19 ஒப்பந்தங்கள்

இரு நாட்டு பிரதமர்கள் சந்திப்பை தொடர்ந்து 19 ஒப்பந்தங்கள் கையெழுத்தாகின.

ரணுவம், பாதுகாப்பு, பொருளாதாரம், கல்வி, முக்கிய கனிமங்கள், தகவல் தொழில்நுட்பம், தொலைத்தொடர்பு உள்ளிட்ட துறைகளில் இருதரப்பு ஒத்துழைப்பை மேலும் வலுப்படுத்துவதற்காக இந்த ஒப்பந்தங்கள் கையெழுத்திடப்பட்டன.

ஜெர்மனியை கடந்து செல்லும்போது, இந்தியர்கள் விசா இல்லாமல் ஜெர்மனியை கடந்து செல்ல அனுமதிக்கும் ஒப்பந்தமும் இவற்றில் அடங்கும். உயர்கல்வி துறையில் ஒத்துழைப்பை வலுப்படுத்த ஒரு ஒப்பந்தம் கையெழுத்தானது.

குஜராத் மாநிலம் ஆமதாபாத்தில் ஜெர்மனி துணை தூதரகம் திறப்பதற்கான ஒரு ஒப்பந்தமும் அடங்கும். ஐதராபாத்தில், தேசிய திறன் பயிற்சி நிலையத்தில், புதுப்பிக்கத்தக்க எரிசக்தியில் கீர்மிகு திறன் மையம் அமைப்பதற்கான ஒப்பந்தமும் உள்ளது.

அகில இந்திய ஆயுர்வேத கல்வி நிறுவனத்துக்கும், ஜெர்மனி சாரிட் பல்கலைக்கழகத்துக்கும் இடையிலான ஒத்துழைப்புக்காக கையெழுத்தான ஒப்பந்தமும் அடங்கும்.

நாடாளுமன்றத்தில் ஞாயிற்றுக்கிழமை

பிப்.1ம் தேதி மத்திய பட்ஜெட்: சபாநாயகர் ஓம் பிரீலா அறிவிப்பு

புதுடெல்லி, ஜன.13
மத்திய பட்ஜெட் வருகிற 1ந்தேதி (ஞாயிற்றுக்கிழமை) தாக்கல் செய்யப்படும் என சபாநாயகர் ஓம் பிரீலா தெரிவித்தார்.

நாடாளுமன்ற பட்ஜெட் தேதி தொடங்குகிறது.

ஆண்டின் முதலாவது தொடர் என்பதால் இரு அவைகளின் கூட்டுக்கூட்டத்தில் ஜனாதிபதி திரவுபதி முர்மு உரை நிகழ்த்துகிறார்.

அதைத்தொடர்ந்து பொருளாதார ஆய்வறிக்கையை நிதி அமைச்சர் நிர்மலா சீதாராமன் தாக்கல் செய்வார் என எதிர்பார்க்கப்படுகிறது.

ஆண்டுதொறும் பிப்ரவரி 1ந்தேதி

மத்திய பட்ஜெட் தாக்கல் செய்வதை பா.ஜ.க. அரசு கடைப்பிடித்து வருகிறது. ஆனால் இந்த ஆண்டு 1ந்தேதி ஞாயிற்றுக்கிழமை என்பதால் அன்றைய தினம் பட்ஜெட் தாக்கல் செய்யப்படுமா? என்பது கேள்விக்குரியாக இருந்தது.

ஆனால் திட்டமிடப்படாதே அதாவது ஞாயிற்றுக்கிழமையிலேயே மத்திய பட்ஜெட் தாக்கல் செய்யப்படும் என மக்களவை சபாநாயகர் ஓம் பிரீலா நேற்று அறிவித்தார்.

இதன் மூலம் 1ந்தேதி பட்ஜெட் தாக்கல் செய்வது உறுதியாக உள்ளது. நிதி அமைச்சர் நிர்மலா சீதாராமன் தாக்கல் செய்யும் 9வது பட்ஜெட் ஆகும்.

முன்னாள் நிதி அமைச்சர் மொராரிஜி தேசாய் 10 பட்ஜெட் தாக்கல் செய்ததே அதிகபட்ச சாதனையாக உள்ளது.

வருகிற 28ந்தேதி தொடங்கும் பட்ஜெட் தொடர் ஏப்ரல் 2ந்தேதி வரை நடக்கிறது. இதில் முதல் பகுதி அடுத்த மாதம் (பிப்ரவரி) 13ந்தேதியுடன் முடிவுறுகிறது.

பின்னர் 2ம் கட்ட பட்ஜெட் தொடர் மார்ச் 9ந்தேதி தொடங்குகிறது.

மத்திய பட்ஜெட் தயாரிப்பு பணிகள் இறுதிக்கட்டத்தை எட்டி உள்ளது. பட்ஜெட் தொடர்பாக மாநில நிதி அமைச்சர்களுடன் மத்திய நிதி அமைச்சர் நிர்மலா சீதாராமன் சமீபத்தில் ஆலோசனை நடத்தி இருந்தது குறிப்பிடத்தக்கது.



தூய்மைப் பணியின் போது கண்டெடுத்த 45 சவரன் நகையை காவல் நிலையத்தில் ஒப்படைத்த பெண் ஊழியருக்கு முதலமைச்சர் ஸ்டாலின் பாராட்டு: ரூ. 1 லட்சம் பரிசு

சென்னை, ஜன.13—
தூய்மைப் பணியின் போது கண்டெடுத்த 45 சவரன் தங்க நகைகளை, காவல் நிலையத்தில் ஒப்படைத்த பெண் ஊழியரை ஸ்டாலின் நேற்று அழைத்து, பாராட்டி ரூ.1 லட்சம் பரிசுத்தொகையை வழங்கினார்.

இது தொடர்பாக தமிழக அரசு வெளியிட்ட செய்திக் குறிப்பு: சென்னை மாநகராட்சி தூய்மைப்

பணியாளர் பத்மா கடந்த 11ம்தேதி சென்னை, தியாகராய நகர், வண்டிக்ாரன் சாலையில் தூய்மைப் பணியில் ஈடுபட்டிருந்தபோது கண்டெடுத்த 45 சவரன் தங்க நகைகளை பாண்டிபுஜார் காவல் நிலையத்தில் ஒப்படைத்து, பிறருக்கு முன்னுதாரணமாக திகழ்த்ததை பாராட்டி, அவருக்கு சால்வை அணிவித்து வாழ்த்து தெரிவித்து, பரிசுத்தொகையாக ரூ.1 லட்சத்திற்கான காசோலையினை முதலமைச்சர் மு.க.

ஸ்டாலின் தலைமைச் செயலகத்தில் வழங்கினார்.

இந்நிகழ்வின்போது இந்து சமய அறநிலையத் துறை அமைச்சர் பி.கே. சேகர்பாபு, பேருநகர சென்னை மாநகராட்சி மேயர் ஆர். பிரியா, தலைமைச் செயலாளர் நா.முருகானந்தம் உள்ளிட்ட அரசு உயர் அலுவலர்கள் உடனிருந்தனர்.

தூய்மைப் பணியாளர் பத்மாவின் நேர்மையை பாராட்டி, அவருக்கு பாராட்டுகள் குவிந்து வருகிறது.

‘ரெயில் ஒன்’ செயலி மூலம் முன்பதிவில்லாத டிக்கெட் எடுப்பவர்களுக்கு நாளை முதல் 3 சதவீத கட்டண சலுகை

சென்னை, ஜன.13—
‘ரெயில் ஒன்’ செயலி மூலம் முன்பதிவில்லாத டிக்கெட் எடுப்பவர்களுக்கு 3 சதவீத கட்டண சலுகை நாளை முதல் அமலுக்கு வருகிறது.

ரெயில்வேயில் முன்பு தனித்தனியாக இருந்த ஐ.ஆர்.சி.டி.சி, யூ.டி.எஸ், என்.டி.இ.எஸ் போன்ற பல செயலிகளின் சேவைகளை ஒருங்கிணைத்து ரெயில்வே அமைச்சகம் ‘ரெயில் ஒன்’ என்ற செயலியை அறிமுகம் செய்தது.

இந்த செயலியின் மூலம் முன்பதிவு டிக்கெட், முன்பதிவில்லாத டிக்கெட், பிளாட்பார் டிக்கெட், ரெயில் வரும் நேரம், புறப்படும் நேரம் ஆகியவற்றை தெரிந்து கொள்ள முடியும்.

ரெயில்வே துறை மற்றும் ரெயில் நிலையங்கள், ரெயில் பெட்டிகளில் உள்ள குறைகள் குறித்து புகார் தெரிவிக்க முடியும். சீன் டிக்கெட்டும் இந்த செயலி மூலம் பெற முடியும். இந்நிலையில் ரெயில் ஒன்

செயலி மூலம் முன்பதிவில்லாத டிக்கெட் எடுப்பவர்களுக்கு 3 சதவீத கட்டண சலுகையை ரெயில்வே அறிவித்துள்ளது.

அதாவது, ரெயில் நிலையங்களில் உள்ள டிக்கெட் கவுண்ட்டர் கூட்டத்தில் முன்படியடித்து செல்வதற்கு பதிலாக செல்போன் செயலி மூலம் டிக்கெட் எடுப்பதை ஊக்குவிக்க இந்த சலுகை வழங்கப்பட்டுள்ளது. ஏற்கனவே இந்த கட்டண சலுகை கியூ.ஆர். கோடு மூலம் கட்டணம் செலுத்துபவர்களுக்கு மட்டும் வழங்கப்பட்டு வந்தது.

தற்போது முன்பதிவில்லாதசாதாரண டிக்கெட்டுகளை ரெயில் ஒன் செயலி மூலம் டிக்கெட்டில் முறையில் பணம் செலுத்துபவர்கள் அனைவருக்கும் விரிவுபடுத்தப்பட்டுள்ளது.

ஆர்வாலம் மூலம் பணம் செலுத்து பவர்களுக்கு டிக்கெட் கட்டணத்தில் 3 சதவீதம் திரும்ப பெறும் நடைமுறையில் எந்த மாற்றமும்

இல்லை.

எனவே, ரெயில் ஒன் செயலி மூலம் முன்பதிவில்லாத டிக்கெட் எடுக்கும் அனைத்து பயணிகளுக்கும் நாளை (புதன்கிழமை) முதல் வருகிற ஜூலை மாதம் 14ந் தேதி வரை 3 சதவீதம் கட்டண சலுகை வழங்கப்படுகிறது. தென்னக ரெயில்வே மண்டலம் தற்போது 29.5 சதவீதம் செல்போன் செயலி மூலம் முன்பதிவில்லாத டிக்கெட் வழங்கி சாதனை படைத்துள்ளது குறிப்பிடத்தக்கது.

எனவே சாதாரண டிக்கெட்டுகளுக்கு யூ.டி.எஸ். செயலி பயன்படுத்துபவர்கள் ரெயில் ஒன் செயலியை பதிவிறக்கம் செய்து அதன் மூலம் டிக்கெட் எடுக்கவும் வலியுறுத்தப்பட்டுள்ளது.

இதனால், செல்போனில் டிக்கெட் பதிவு செய்தும், முழுமையடை யாமலும், அது குறித்த தகவல் கிடைக்கப்பெறாததாலும், அபராதம் செலுத்துவதில் இருந்து தப்பிக்க முடியும் என்றும் கூறப்படுகிறது.

ரூ.6,123 கோடி பொங்கல் பரிசுத் தொகுப்பு விநியோகம்: இதுவரை 2.04 கோடி ரேஷன் அட்டைதாரர்கள் பெற்றனர்

சென்னை, ஜன.13—
இதுவரை 2.04 கோடி ரேஷன் அட்டைதாரர்களுக்கு பொங்கல் ரொக்கத் தொகையாக ரூ.6,123.26 கோடி விநியோகம் செய்யப்பட்டு உள்ளது.

இந்த ஆண்டு பொங்கல் திருநாளை மக்கள் அனைவரும் சிறப்பாகக் கொண்டாடும் வகையில், தமிழ்நாடு அரசு 2 கோடியே 22 லட்சத்து 91 ஆயிரத்து 710 அனைத்து அரிசி ரேஷன் அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பங்களுக்கும் பொங்கல் பரிசுத் தொகுப்பாக ஒரு கிலோ பச்சரிசி, ஒரு கிலோ சர்க்கரை மற்றும் ஒரு முழு

நீளக்கரும்பு வழங்கப்படும் என்று அறிவிக்கப்பட்டது.

அத்துடன் ரொக்கப் பரிசாக ரூ.3 ஆயிரம் வழங்கப்படும் என்றும் முதலமைச்சர் மு.க.ஸ்டாலின் அறிவித்தார்.

இதனையடுத்து இந்த திட்டத்தை, கடந்த 8ந் தேதி முதலமைச்சர், சென்னை பட்ரோடு ரேஷன் கடைகளில் அரிசி குடும்ப அட்டைதாரர்களுக்கு பொங்கல் பரிசுத் தொகுப்பையும், வேட்டி, சேலைகளையும் வழங்கி தொடங்கி வைத்தார்.

அதைத் தொடர்ந்து, துணை முதலமைச்சர் உதயநிதி ஸ்டாலின், ரேஷன் கடைகளிலும், அந்தந்த மாவட்டத்தில்

அமைச்சர்களும் இத்திட்டத்தை தொடங்கி வைத்தனர்.

தமிழ்நாடு முழுவதும் அனைத்து அரிசி ரேஷன் அட்டைதாரர்கள் மற்றும் இலங்கை தமிழர் மறுவாழ்வு முகாம்களில் வசிக்கும் குடும்பத்தினர் ஆகியோருக்கு பொங்கல் பரிசுத் தொகுப்பிற்கான டோக்கன், 4.1.2026 முதல் 7.1.2026 வரை ரேஷன் கடை பணியாளர்களால் வழங்கப்பட்டது.

நேற்று (12ந் தேதி வரை) 24 ஆயிரத்து 924 ரேஷன் கடைகளில் உள்ள 2 கோடியே 4 லட்சத்து 10 ஆயிரத்து 899 அட்டைதாரர்களுக்கு பொங்கல் ரொக்கத் தொகையாக ரூ.6,123.26 கோடி விநியோகம் செய்யப்பட்டு உள்ளது.

NAME CHANGE	பெயர் மாற்றம்	பெயர் மாற்றம்	NAME CHANGE
I, MUNEERUNISSA BEGUM MOHAMED RIAZUDDIN aged about 46 years, residing at 3/5, 6th St., K.K. Nagar, Nanganallur, Pazhavanthangal, Chennai 600 114, Changed My name from MUNEERUNISSA BEGUM MOHAMED RIAZUDDIN to MUNEERUNISSA BEGUM FAKRUDDIN	பெயர் மாற்றம் Old Name: MOHAMED BASHA Old Sur Name: ABDUL RAHMAN தமிழ்: Abdul Rahman பிறந்த தேதி: 28.05.1967 பிறந்த இடம்: சென்னை வசியிடம்: என்.1, என்.எல்.கே நெடு, நீங்கல் ஏரி, யம்ஸ், சென்னை - 600075. இனி முற்றிலுள்ள New Name: MAHAMOOD BASHA New Sur Name: ABDUL RAHMAN என்று அறிவிக்கப்பட்டுவன.	பெயர் மாற்றம் OLD NAME : SUR NAME : EASDON GIVEN NAME : CHRYSTAL HYACINTHE MARY பிறந்த தேதி : 25/08/1954 குடியிருப்பு முகவரி: B4, சபாயின் அபாப்ட்மெண்ட்ஸ், பஸ்யு என்.41A, பூயி என்.70, கடற்கரை ஏராவை, கலாஜேதா என்.பி, பென்ட்ரஸ், சென்னை, தற்போது 600 090 என்ற முகவரியில் வசிக்கும்நான் இனி	I, Kamlesh Kumar, S/O: Kamlesh Kumar, R/o. KLP Abhinandan, Apartment No.1, Strahans Road B Block, Flat No.604, Pattalam, Chennai-600 012, have changed my name to HIRIEN KABDI. Hiren KABDI KAMLESH KUMAR

அதிக தூரம் சென்று இலக்குகளை தாக்கும் பீரங்கி குண்டுகள்: இந்திய ராணுவம், சென்னை ஐ.ஐ.டி.யுடன் வடிவமைத்து சாதனை


சென்னை, ஜன.13—
ஐ.ஐ.டி.யுடன் கண்டுபிடித்துள்ள அதிக தூரம் சென்று இலக்குகளை தாக்கும் பீரங்கி குண்டுகளுக்கான சோதனை வெற்றி பெற்றுள்ளது.

பீரங்கியில் நிரப்பப்பட்டுள்ள குண்டுகள் தொடக்க நிலையில் கிடைக்கும் உந்து விசையை பயன்படுத்தி 24 கிலோ மீட்டர் முதல் 40 கிலோ மீட்டர் தூரம் சென்று இலக்குகளை தாக்குகின்றன. இலக்கு நிர்ணயிக்கப்படும் இந்த தூரத்தை அதிகரித்தால் தாக்குதலை மிகவும் திறம்பட நடத்த முடியும். மேலும் எதிரிகளையும் புறமுதுகிட்டு ஓடவிட முடியும்.

இதனைத் தொடர்ந்து இந்திய ராணுவம், சென்னை ஐ.ஐ.டி.யுடன் இணைந்து ஆய்வினை மேற்கொண்டது. சென்னை ஐ.ஐ.டி.யுடன் இணைந்து ஆய்வினை மேற்கொண்டது. சென்னை ஐ.ஐ.டி.யுடன் இணைந்து ஆய்வினை மேற்கொண்டது. சென்னை ஐ.ஐ.டி.யுடன் இணைந்து ஆய்வினை மேற்கொண்டது.



செங்கல்பட்டு மாவட்டம் திருப்போரூர் ஒன்றியத்துக்கு உட்பட்ட ஆலத்தூர் ஊராட்சி 5வது வார்டு ஜீவா நகரில் தமிழக அரசால் கட்டப்பட்ட குடியிருப்புகளை அமைச்சர் தா.மோ அன்பரசன் திறந்து வைத்தார். திருப்போரூர் வடக்கு ஒன்றிய கழக செயலாளரும் முன்னாள் சட்டமன்ற உறுப்பினரும் ஒன்றிய குழு பெருந்தலைவருமான எஸ்.ஆர்.எஸ் இதயவரமன், 5வது வார்டு உறுப்பினர் இளவரசிகோபு முன்னிலையில் அங்குள்ள பொதுமக்களுக்கு தனது சொந்த 2026 ஆம் ஆண்டு காலண்டர்,வேட்டி சட்டை, புடவை மற்றும் ஒவ்வொரு குடும்பத்தினருக்கும் ரூபாய் 500 ரொக்கப்பணம் வழங்கி வைப்பொங்கல் நல்வாழ்த்துக்கள் தெரிவித்தார். திருப்போரூர் வடக்கு ஒன்றிய கழக துணைச்செயலாளர் வெண்பேடு இரவேஷ், ஆலத்தூர் ஊராட்சி கிளைக் கழக செயலாளர்களான ஜெகதான்த், தீனதயாளன், நித்தியானந்தம், குணசேகரன், ராஜா கிளைக் கழகஅவைத்தலைவர் கணேஷ் திருப்போரூர் தெற்கு ஒன்றிய கழக சுற்றுச்சூழல் அணியாம்பாபார் ஆலத்தூர் இரமேஷ் வார்டு உறுப்பினர் வெங்கலேரி சாவித்திரி, ஏழுமலை ஆகியோர் கலந்து கொண்டனர்.




முருகையன், சி.லாசர். யோகேஷ்குமார் வவ்ரி ஆகியோர் களம் இறங்கினார்கள். பல்வேறு கட்டங்களாக மேற்கொள்ளப்பட்ட தொடர் ஆய்வின் விளைவாக, ராம்ஜெட் என்ற அதிநவீன தொழில்நுட்பம் சார்ந்து இயங்கக்கூடிய பீரங்கி குண்டு கண்டுபிடிக்கப்பட்டு உள்ளது. இந்த குண்டுகள் ராஜஸ்தான் மாநிலம் பொக்ரானில் உள்ள துப்பாக்கி சுடும் தளத்தில் போயர்ஸ்

யூ.எல்.எச்., தனுஷ், வஜ்ரா மற்றும் ஏ.டி.ஜி.ஏ.எஸ். ஆகிய பீரங்கிகளில் பொருத்தி சோதனை நடத்தப்பட்டது.

இந்த ராம்ஜெட் என்ஜின் பொருத்தப்பட்ட குண்டுகள் ஏவப்பட்ட பின்னர் வேகமாக முன்னேறி சென்றதோடு, காற்றின் அழுத்தத்தை தின்ன வடிவிலான எரிபொருளுடன் சேர்த்து புதிய திறனை உருவாக்கி சீறிப்பாய்ந்தது. மேலும் ஒலியை விட 2 முதல் 3 மடங்கு வேகத்தில் சென்று, சென்சார்களின் உதவியோடு இலக்கையும் துல்லியமாக தாக்கியது. பீரங்கியில் தற்போது பயன்படுத்தப்படும் குண்டுகள் செல்லும் தூரத்தை விடவும் சுமார் 50 சதவீத தூரம் அளவுக்கு அதிகமாக சென்று இலக்கை துல்லியமாக துவம்சம் செய்து அசத்தியது. இந்த சோதனை வெற்றியடைந்துள்ளதால் ராம்ஜெட் தொழில்நுட்பத்திலான குண்டுகள் தோக்களத்தில் எதிரிகளை தாக்குவதில் முக்கிய பங்காற்ற உள்ளது.

இதுகுறித்து பி.ஏ.ராமகிருஷ்ணா கூறுகையில், “155 மி.மீ. ரக பீரங்கி குண்டுகளின் நடுப்பகுதியில் ராம்ஜெட் தொழில்நுட்பம் சார்ந்த ஒரு எரிப்பு அறை (கம்பஸ்டன் சேம்பர்) உருவாக்கப்பட்டு உள்ளது. அதில் ஒரு பிரத்யேக தின்ன எரிபொருள் செலுத்தப்பட்டு உள்ளது. இது ஆக்சிஜனை காற்றிலிருந்து எடுத்துக் கொண்டு, எரிப்புத் திறனை அதிகரித்து அழுத்தத்தை உருவாக்கி இலக்கை நோக்கி பாய்ந்து செல்லும். இந்த குண்டுகளுக்கு ஆகும் செலவும் குறைவு, அதன் திறனும் அதிகம்” என்றார்.



தாம்பரம் ஸ்ரீ சாய்ராம் பொறியியல் கல்லூரியில் மாநில அளவிலான அறிவியல் கண்காட்சியில் வெற்றி பெற்ற மாணவர்களுக்கு ரூ.20 லட்சம் பரிசு: சாய் பிரகாஷ் லியோ முத்து வழங்கினார்

தாம்பரம், ஜன.13
தாம்பரம் ஸ்ரீசாய்ராம் பொறியியல் கல்லூரியில் மாநில அளவிலான மாபெரும் அறிவியல் கண்காட்சியில் வெற்றி பெற்ற மாணவர்களுக்கு பரிசுகளை ஸ்ரீசாய்ராம் கல்விக் குழுமத்தின் முதன்மை செயல் அதிகாரி சாய் பிரகாஷ் லியோ முத்து வழங்கினார்.

ஸ்ரீ சாய்ராம் கல்வி குழுமம் மற்றும் தமிழ்நாடு அறிவியல் - தொழில்நுட்ப மன்றம் இணைந்து நடத்திய அறிவியல் கண்காட்சியில் தமிழகத்தின் பல்வேறு பகுதியைச் சேர்ந்த 150 பள்ளிகளைச் சேர்ந்த சுமார் 6000 மாணவர்கள் பங்கேற்று, 800க்கும் மேற்பட்ட விவசாய முறைகள், புதுப்பிக்கத்தக்க ஆற்றல், நீர் மேலாண்மை, உற்பத்தித்

துறை மற்றும் சுற்றுச்சூழல் பாதுகாப்பு உள்ளிட்ட பல்வேறு முக்கியத் தலைப்புகளில்) காட்சிப்படுத்தினார்கள். சாய்பிரகாஷ் லியோ முத்து தலைமையில் நடைபெற்ற இந்த அறிவியல் கண்காட்சியின் சிறப்பு விருந்தினராக நாஸ்காம் இயக்குநர், மாற்றம் பவுண்டேஷன் இணை நிறுவனர் உதயகுமார், தென் பிராந்திய பி.ஐ.எஸ் துணை மேலாண்மை இயக்குநர் கணேஜியா, விஞ்ஞானி தயானந்த், காஞ்சி மாவட்ட முதன்மை கல்வி அதிகாரி முனைவர் நளினி, மாணவ ரத்னா முனைவர் கார்த்திக் வேலு பங்கேற்று அறிவியல் கண்காட்சியை பார்வையிட்டனர். மாணவர்களின் படைப்பாற்றலையும் அறிவியல் சிந்தனையையும் ஊக்குவிக்கும்

வகையில் அமைந்த கண்காட்சி இது. சிறந்த படைப்புகளை உருவாக்கி வெற்றி பெற்ற மாணவர்களுக்கு, ஸ்ரீசாய்ராம் கல்வி குழுமத்தின் சார்பில் ரூபாய் 20 லட்சம் மதிப்புவாய்வு பரிசுகள், சான்றிதழ்கள் மற்றும் கோப்பைகளை சாய் பிரகாஷ் லியோ முத்து வழங்கி வாழ்த்தினார். கல்லூரி முதல்வர் ஜே. ராஜா, ஸ்ரீ சாய்ராம் தொழில்நுட்பக் கல்லூரி முதல்வர் கே. பழனிசுமார், இயக்குநர் டாக்டர் ஆர். பழனியாண்டி, முதன்மை தகவல் அதிகாரி கே. நரேஷ் ராஜ், முதன்மை தொழில்நுட்ப அதிகாரி ஆர். சதீஷ்குமார், கல்லூரி மேலாண்மை துறை தலைவர் க. மாறன், புலத் தலைவர் எல். அருணாச்சலம், சி.ஆர்.ரெனிராபின் உள்ளிட்டோர் பங்கேற்றனர்.

ஜெர்மனி கண்காட்சியில் 100 இந்திய நிறுவனங்கள் பங்கேற்க கைத்தறி ஜவுளி ஏற்றுமதி கவுன்சில் ஏற்பாடு

சென்னை, ஜன. 13-
மத்திய ஜவுளி துறையின் கீழ் இயங்கும் கைத்தறி ஏற்றுமதி அபிவிருத்தி கழகம்(HEPC) ஜெர்மனியில் பிராங்க்பர்ட் நகரில் நடைபெறவுள்ள Heimtextil ஜவுளி கண்காட்சியில் மத்திய அரசு மானியத்துடன் (Market Access Support under Export Promotion Mission), 80 வீட்டு உபயோக ஜவுளி பொருள் (Home Textiles Exporters) ஏற்றுமதியாளர்களுடன் கலந்து கொள்கிறது. இந்த Heimtextil ஜவுளி வர்த்தகக் கண்காட்சியில் கடந்த 20 ஆண்டுகளுக்கும் மேலாக 100க்கு மேற்பட்ட ஏற்றுமதியாளர்களை கலந்துகொள்ள வைத்துள்ளோம். இதன் நிர்வாக இயக்குனர் என். ஸ்ரீதர் கூறுகையில், 'இந்தியா கைத்தறி ஏற்றுமதியில், அமெரிக்காவுக்கு அடுத்தபடியாக ஆண்டுதோறும் சுமார் 450 கோடி மதிப்பில் கைத்தறி பொருட்களை ஐரோப்பிய நாடுகளுக்கு ஏற்றுமதி செய்கிறது. நமது இந்திய அரசாங்கம், ஐரோப்பாவில் உள்ள பல நாடுகளுடன் வர்த்தக ஒப்பந்தங்களில் கையெழுத்திட்டுள்ளது. இதை முழுமையாக பயன்படுத்திக்கொள்ள



இந்த கண்காட்சி வழிவகை செய்யும். ஐரோப்பாவில் நெதர்லாந்து, பிரான்ஸ், பிரிட்டன், ஸ்பெயின் மற்றும் இத்தாலி ஆகியவை முக்கிய கைத்தறி ஏற்றுமதி சந்தையாக உள்ளது. மேலும், கைத்தறி பொருட்களை ஏற்றுமதி சந்தை நோக்கில்,

உற்பத்தியை செய்வதில் இந்தியா முதலிடத்தில் உள்ளது. Heimtextil 2026 என்பது உலகின் முன்னணி சர்வதேச வீட்டு மற்றும் வணிக பயன்பாட்டிற்கான துணிகளின் தொடர்பான வர்த்தக கண்காட்சியாகும். இது ஜெர்மனியில் ப்ராங்க்பர்ட் நகரில் ஆண்டுதோறும் நடைபெறுகிறது. இம்முறை சுமார் 100க்கும் மேற்பட்ட நாடுகளிலிருந்து 40 ஆயிரத்துக்கும் மேற்பட்ட வணிக பிரதிநிதிகள் பங்கேற்பார்கள் என்று எதிர்பார்க்கப்படுகிறது. இதில் ஐரோப்பா மற்றும் சீனா, ஜப்பான், தென்அமெரிக்கா, ஆசிய நாட்டு பிரதிநிதிகளும் அடங்கும். HEPCன் கீழ் அரியானா, தமிழ்நாடு, கேரளா, உத்தரப்பிரதேசம் மற்றும் இந்தியாவின் பல பகுதிகளை சேர்ந்த ஏற்றுமதியாளர்கள் பங்கேற்க உள்ளனர். இக்கண்காட்சியின் மூலம் ரூ.200 கோடி மதிப்பில் கைத்தறி ஏற்றுமதி ஆர்டர்களை பெற முடியும் என்று எதிர்பார்க்கப்படுகிறது.



மேல்மருவத்தூர் ஆதிபராசக்தி மருத்துவ அறிவியல் கல்லூரியில் மாணவ, மாணவிகள் பாரம்பரிய உடை அணிந்து பொங்கல் கொண்டாட்டம்

மேல்மருவத்தூர், ஜன. 13-
மேல்மருவத்தூர் ஆதிபராசக்தி மருத்துவ கல்லூரியின் ஜி.பி. விளையாட்டு மைதானத்தில் தமிழர் திருநாளாம் தைப் பொங்கல் விழா மிக சிறப்பாக நடைபெற்றது. கல்லூரியின் துணைத் தலைவர் சக்தி அன்பழகன் தலைமையில் நடைபெற்ற இவ்விழாவில், கரும்பு, மஞ்சள் கொத்து, வெல்லம் ஆகியவற்றுடன் 15 பொங்கல் பாணைகளை வைத்து மேல்மருவத்தூர் ஆதிபராசக்தி மருத்துவக் கல்லூரி செயலாளர் சக்தி டாக்டர் மதுமலர் கோழை செய்து நிகழ்ச்சியை துவக்கி வைத்தார். பொங்கல் வைத்த பின் அந்தப் பொங்கலை குரியனுக்கு படைமலிட்டு வழிபட்டனர். இதில் மாணவர்கள் பாரம்பரிய உடையான

வேட்டி அணிந்தும், மாணவிகள் சேலை அணிந்தும் தமிழ் முறைப்படி கலந்து கொண்டு 'பொங்கல்' என்று மகிழ்ச்சி பொங்கக் கூறினார்கள். பின்னர் அன்பழகன் துவக்கி வைத்தார். இசை நாற்காலி, லக்கி கார்னர், கயிறு இழுத்தல், பந்து ரிலே,

மற்றும் உறி அடித்தல் போன்ற போட்டிகள் மாணவ, மாணவிகளுக்கு தனித்தனியாக நடத்தப்பட்டு வெற்றி பெற்ற மாணவ, மாணவிகளுக்கு சக்தி அன்பழகன், செயலாளர் மதுமலர் ஆகியோர் பரிசுகளை வழங்கினார்கள். அதைத் தொடர்ந்து சிறப்பு விருந்தினர்க்கும் நிகழ்ச்சி நடைபெற்றது. இதற்கான அனைத்து ஏற்பாடுகளும் கல்லூரி அதிகாரி விங்கநாதன், மாணவ, மாணவிகள் மற்றும் கல்லூரி முதல்வர் டாக்டர் கண்ணன் ஆகியோர் செய்திருந்தனர். ஆஷா அன்பழகன், கல்லூரி தாளாளர் லட்சுமி பங்காரு, பிரசன்னா வெங்கடேஷ், அகத்தியன், மற்றும் மருத்துவர் ஷாலினி அகத்தியன் உள்ளிட்ட ஏராளமான பேர் இதில் கலந்து கொண்டனர்.

★ சிலம்பாட்டம் ★ உறியடி ★ ரங்கோலி கோலம் வேர்க்கடலை உரித்தல், பூச்சரம் தொடுத்தல் போட்டி: டி.ஜி. வைஷ்ணவ கல்லூரியில் குதூகலம் பொங்கல்

சென்னை, ஜன.13-
அரும்பாக்கத்தில் உள்ள துவாரகதாஸ் கோவர்தன் தாஸ் வைஷ்ணவ கல்லூரியில் 'தைத்திருநாள்' மிகவும் உற்சாகமாகக் கொண்டாடப்பட்டது. அதிகாலையில் புனிதமான 'கோ பூஜை'யுடன் பொங்கல் விழா தொடங்கியது. தொடர்ந்து காலை 9 மணியளவில் கலை மற்றும் கலாச்சாரப் போட்டிகள் தொடங்கின. கல்லூரி வளாகத்தில் அச்ச அசலாக அமைக்கப்பட்டிருந்த மாதிரி கிராமம் அனைவரையும் ஈர்த்தது. சிலம்பாட்டத்தின் வேகம், உறியடியின் உத்வேகம், கண்கவர் ரங்கோலி கோலங்கள் எனத் தமிழகத்தின் பாரம்பரியக் கலைகள் மாணவர்களால் மீட்டெடுக்கப்பட்டன. இவை தவிர, வேர்க்கடலை உரித்தல், பூச்சரம் தொடுத்தல் போன்ற போட்டிகள் மூலம் மாணவர்கள் கிராமிய வாழ்வியலை உணர்ந்தனர். சிறப்புப்பட்டிமற்றம் மதிய அமர்வில் பிரபல நகைச்சுவை பேச்சாளர் கவிஞர் மு.ராமலிங்கம் தலைமையில் சுவாஸ்யமான பட்டிமன்றம் நடைபெற்றது. "தமிழர் திருவிழாக்கள்: பண்பாட்டுப் பாதுகாப்பின் அரணா? அல்லது பொழுதுபோக்கின் ஊற்றா?" என்ற தலைப்பில் நடைபெற்ற இந்த விவாதத்தில், மாணவர்கள் ஆழமான கருத்துக்களை முன்வைத்தனர்.



இறுதியில் பேசிய கவிஞர் ராமலிங்கம், "இத்தகைய விழாக்கள் தமிழ் அடையாளத்தை அடுத்த தலைமுறைக்குக் கொண்டு செல்லும் அடித்தளங்கள்" என்று குறிப்பிட்டார். முதல்வர் உரை கல்லூரி முதல்வர் சேது. சந்தோஷ் பாபு மாணவர்களுக்கு வாழ்த்து தெரிவித்துப் பேசுகையில், "இயற்கையைப் பேணுவதும், சமூக நல்லிணக்கமுடைய பொங்கல் விழாவின் அடிப்படை. இந்த விழுமியங்களை மாணவர்கள் தங்கள் வாழ்நாள் முழுவதும் கடைப்பிடிக்க வேண்டும். ஒரு கல்வி நிறுவனம் அறிவை மட்டுமல்ல, பண்பாட்டையும், சமூகப் பொறுப்பையும் வளர்க்க வேண்டிய பொறுப்பை ஏற்றியுள்ளது. இத்தகைய

விழாக்கள் மூலம் மாணவர்கள் தங்கள் வேர்களை உணர்ந்து, மரபும் முன்னேற்றமும் இணைந்து பயணிக்க வேண்டிய அவசியத்தை புரிந்துகொள்கிறார்கள் என்றார். இயற்கையுடன் இணைந்து வாழ்தல், நிலைத் தவிர, நன்றியுணர்வு ஆகிய உயரிய மதிப்புகளை பொங்கல் நமக்கு கற்றுத் தருகிறது. இம்மதிப்புகள் இன்றைய காலகட்டத்திலும் மிக முக்கியமானவை" என்றார் அவர். கல்லூரிச் செயலர் அசோக்குமார் முத்தரா, தமிழ்த் துறைத் தலைவர் ப. முருகன் ஆகியோர் முன்னின்று நடத்தினர். முடிவில் அனைவருக்கும் சர்க்கரைப் பொங்கல் வழங்கப்பட்டு, மாணவர்களின் கலை நிகழ்ச்சிகளுடன் விழா இனிதே நிறைவுற்றது.



கோவை பெரியநாயக்கன்பாளையத்தில் ராம்ராஜ் காட்டன் நிறுவனத்தின் புதிய ஷோரூமினை சால்ஜர் எலக்ட்ரானிக்ஸ் நிறுவனத்தின் நிறுவனர் நிர்வாக இயக்குநர் ஆர்.துரைசாமி திறந்து வைத்தார். ராம்ராஜ் காட்டன் நிறுவனத்தின் நிர்வாக இயக்குநர் பி.அருண் ஈஸ்வர் மற்றும் இணை நிர்வாக இயக்குநர் பி.அஸ்வின் ஆகியோர் முன்னிலையில் ஐக்கிய நாடுகள் சபை, ஜென்வா சிறப்பு தூதுவர் அலுவலகத்தின் தலைமை நிர்வாக அதிகாரி ராஜா பி. ஆறுமுகம் குத்துவிளக்கேற்றினார். அமெரிக்கா கசுடற டெக்னாலஜி சொல்யூஷன்ஸ் நிறுவனத்தின் மேலாண்மை கூட்டாளர் கந்த. சிவக்குமார் முதல் விற்பனையைத் தொடங்கி வைத்தார். பெரியநாயக்கன்பாளையம் யுனைடெட் இன்ஸ்டிடியூட் டெக்னாலஜி நிறுவனர், தலைவர் எஸ்.சண்முகம் முதல் விற்பனையைப் பெற்றுக் கொண்டார். விழாவில் திருப்பூர் ஹீரோ பேஷன் நிறுவனத்தைச் சேர்ந்த சுந்தரமூர்த்தி உள்ளிட்டோர் கலந்து கொண்டனர்.

வேலூரில் சமத்துவ பொங்கல் விழா முன்னேற்பாட்டும் பணிகள்: கலெக்டர் சுப்புலெட்சுமி ஆய்வு

வேலூர், ஜன. 13-
வேலூர் மாவட்டத்தில் நாளை சமத்துவ பொங்கல் விழா கொண்டாடபடவுள்ளதை முன்னிட்டு ஊராட்சி மற்றும் மாநகராட்சி பகுதிகளில் மேற்கொள்ளப்பட்டு வரும் தீவிர தூய்மை பணியினை கலெக்டர் வே.இரா. சுப்புலெட்சுமி பார்வையிட்டு ஆய்வு செய்தார். தமிழ்நாட்டில் பொங்கல் திருநாள் ஒவ்வொரு வருடமும் தை முதல் நாளன்று சிறப்பாக கொண்டாடப்பட்டு வருகிறது. ஒவ்வொரு ஆண்டும் சுத்தம், சுகாதாரம் பேணும் விதத்திலும் மற்றும் சமத்துவத்தை கடைப்பிடிக்கும் விதமாக பொங்கல் விழா கொண்டாடப்பட்டு வருகிறது. அதனடிப்படையில் முதலமைச்சர் மாநகராட்சி, நகராட்சிகள், பேரூராட்சிகள் மற்றும் அனைத்து கிராம ஊராட்சிகளிலும் நாளை (14-ந் தேதி) அரசு அலுவலகத்திலோ அல்லது ஒரு பொதுவான இடத்திலோ சமத்துவ பொங்கல் விழா நடத்த உத்தரவிட்டுள்ளனர். அதன் ஒரு பகுதியாக வேலூர்



மாவட்டத்தில் மாநகராட்சி, நகராட்சிகள், பேரூராட்சிகள் மற்றும் அனைத்து கிராம ஊராட்சிகளிலும் தீவிர தூய்மை பணிகள் மேற்கொள்ள அறிவுறுத்தப்பட்டுள்ளது. அதன்படி வேலூர் மாவட்டத்தில் மாநகராட்சி பகுதிகளான நிக்கல்சன் கால்வாய், காகிதப்பட்டறை, வெங்கடாப்பூரம் மற்றும் பெருமுகை ஊராட்சிகளில் மேற்கொள்ளப்பட்டு வரும் தீவிர தூய்மை பணியினை கலெக்டர் வே.இரா. சுப்புலெட்சுமி

பார்வையிட்டு ஆய்வு செய்தார். இந்த ஆய்வின்போது வேலூர் சட்டமன்ற உறுப்பினர் ப.கார்த்திகேயன், மாநகராட்சி மேயர் சுஜாதா ஆனந்தகுமார், மாநகராட்சி ஆணையாளர் இரா.லெட்சுமணன், வெங்கடாப்பூரம் ஊராட்சி மன்ற தலைவர் பாபு, வேலூர் வட்டாட்சியர் வடிவேல், வேலூர் வட்டார வளர்ச்சி அலுவலர்கள் வினீசெண்ட் ரமேஷ் பாபு, திருமலை உட்பட பலர் உடனிருந்தனர்.

விழுப்புரம் நகராட்சி வளர்ச்சித் திட்டப் பணிகள்: கலெக்டர் ஷேக் அப்துல் ரஹ்மான் நேரில் ஆய்வு

விழுப்புரம், ஜன. 13-
விழுப்புரம் மாவட்டத்தில் நகராட்சி நிர்வாகம் மற்றும் குடிநீர் வழங்கல் துறை சார்பில் விழுப்புரம் நகராட்சி பகுதியில் பல்வேறு வளர்ச்சித் திட்டப்பணிகள் நடைபெற்று வருவதை மாவட்ட கலெக்டர் ஷே.ஷேக் அப்துல் ரஹ்மான் நேரில் பார்வையிட்டு ஆய்வு செய்தார். அப்போது அவர் கூறுகையில், விழுப்புரம் மாவட்டம், விழுப்புரம் நகராட்சி பகுதியில் கலைஞர் நகர்புற மேம்பாட்டு திட்டத்தின் கீழ் ரூ.148 இலட்சம் மதிப்பீட்டில் பழைய நகராட்சி அலுவலகத்தை புனரமைத்து திருமணம் மண்டபம், வணிக வளாகம் அமைப்பட்டு வருவதையும், இதில் தரை தளத்தில் 6 வணிக வளாக கடைகள், முதல் தளத்தில் திருமணம் மண்டபம் மணமகன் அறை, மணமகன் அறை, ஆன், பெண் சுகாதார வளாகம், 300 நபர்கள் அமர்ந்து உணவருந்தும் கூடம்



உள்ளிட்ட பணிகள் நடைபெற்று வருவதை நேரில் பார்வையிட்டு ஆய்வு செய்யப்பட்டு வருகிறது. திருப்பாச்சனூர் கலைஞர் நகர்புற மேம்பாட்டு திட்டத்தின் கீழ் ரூ.4.88 கோடி மதிப்பீட்டில் கீழ்துறை கிணறு அமைக்கப்பட்டு வருவதையும், 5 ஆழ்துறை கிணறும், 5.4 கி.மீ. தூரம் குழாய் பதிக்கும் பணிகள் மற்றும் சாலமேடு பகுதியில் 1 லட்சம் கொள்ளளவு கொண்ட மேல்நிலை நீர்

தேக்கத் தொட்டி பணிகள் நடைபெற்று வருவதை பார்வையிட்டு, இப்பணியினை விரைந்து முடித்து பொதுமக்கள் பயன்பாட்டிற்கு கொண்டு வருமாறு சம்மந்தப்பட்ட துறை சார்ந்த அலுவலர்களிடம் அறிவுறுத்தப்பட்டது. இவ்வாறு அவர் கூறினார். இந்த ஆய்வில் விழுப்புரம் நகராட்சி ஆணையர் எம்.ஆர்.வசந்தி, நகராட்சி பொறியாளர் புலனேஷ்வரி, உட்பட பலர் கலந்து கொண்டனர்.

Edited, Printed and Published by R. Muthu Kumar at No. 1, First Main Road, United India Colony, Kodambakkam, Chennai-600 024 and printed at Print House, No.1 First Main Road, United India Colony, Kodambakkam, Chennai-600024 on behalf of M/s. Newsmen Associates Private Limited. திருவங்குறி, திருவள்ளூர், சங்குலேஷன்: 24733910, E-mail : makkalkural@gmail.com, ஆசிரியர் குழு இ-மேயில்: makkalkural.news@gmail.com திருவள்ள ஆசிரியர்: எம். சண்முகவேல். Subject to Madras Court Jurisdiction. This Edition Covers: Chennai, Thiruvallur, Chengalpattu, Kancheepuram, Villupuram, Kallakurichi, Tiruvannamalai, Cuddalore, Vellore, Tirupathur, Ramanathapuram, Pudukcherry, Parts of Andhra Pradesh, Kerala, Karnataka, Maharashtra and New Delhi.